

निखिल जालान सफल हुए पीई 2 परीक्षा में

माई झुंझुनू न्यूज। निखिल जालान ने पीई फेज टू परीक्षा में सूरत में दूसरा और ऑल इंडिया में 21 वीं रैंक हासिल की है। निखिल ने इस परीक्षा में छह सौ में से 448 अंक प्राप्त किए हैं।

उद्योगपति प्रदीप जालान के पुत्र झुंझुनू के स्व. श्रीमंगलुरामजी जालान के सुपुत्र निखिल अपनी इस सफलता के लिए पिताजी व गुरु रवि छावसरिया को प्रेरणा का स्रोत मानते हैं। उन्होंने



कहा कि यदि लगन से मेहनत की जाए तो कोई भी काम मुश्किल नहीं है। निखिल की फेज थ्री की परीक्षा में देशभर में फर्स्ट रैंक हासिल करने की तमन्ना है। निखिल की सफलता पर अग्रवाल समाज सुरत के अध्यक्ष रामकरण बाजारी, मंत्री चिरंजीलाल अग्रवाल तथा मीडिया प्रभारी विश्वनाथ पचेरिया ने उन्हें बधाई दी है।

माई झुंझुनू डॉट काम की निखिल को बधाई।

जगदीश खाजपूरिया प्रदेश समिति में

माई झुंझुनू न्यूज। वरिष्ठ भाजपा कार्यकर्ता जगदीश खाजपूरिया के प्रदेश कार्यसमिति में विशेष आमंत्रित सदस्य बनाए जाने पर स्थानीय पार्टी के लोगों में खुशी का माहौल है। खाजपूरिया भाजपा के पूर्व जिलाध्यक्ष व प्रदेश कार्यसमिति सदस्य भी रह चुके हैं। वे दो बार झुंझुनू जिला उपभोक्ता सहकारी होलसेल भंडार के चैयरमैन भी रहे। जिला सहकार संघ के वाइस चैयरमैन भी रहे। जिला सहकार संघ के वाइस चैयरमैन भी रह चुके खाजपूरिया राजस्थान राज्य सहकार संघ के डायरेक्टर भी रहे हैं। उनकी पार्टी में इस नियुक्ति पर पूर्व विधायक डा. मूलसिंह शेखावत, एडवोकेट सुभाष शर्मा, चिड़ावा, सुरेन्द्रसिंह छावसरी, बनवारीलाल सैनी, दिनेश धाबाई, दिनेश दाधीच, विक्रमसिंह, बजरंगलाल सैनी, कृष्ण कुमार जानू, अजय तिवाड़ी, किशन शर्मा, रामगोपाल शर्मा चिड़ावा आदि भाजपा कार्यकर्ताओं ने बधाई देकर आशा व्यक्त की है कि खाजपूरिया की नियुक्ति से स्थानीय संगठन को एक नई दिशा मिलेगी।

शेखावाटी चैलेंज क्रिकेट प्रतियोगिता

माई झुंझुनू न्यूज। स्थानीय कर्बला मैदान में सिकन्दर क्लब द्वारा आयोजित शेखावाटी चैलेंज क्रिकेट प्रतियोगिता का गुरुवार को उद्घाटन पूर्व नगरपालिका उपाध्यक्ष पवन पुजारी ने किया जबकि विशिष्ट अतिथि नगरपालिका उपाध्यक्ष वीरेंद्र डारा, जाकिर पीरजी, इकबाल कबाड़ी, पार्श्व अयुव व कासम थे। पवन पुजारी ने कहा कि खेल हमेशा खेल की भावना से खेला जाए।

हार-जीत सिक्के के दो पहलु हैं। उन्होंने कहा कि शेखावाटी की धरती ने अनेक खिलाड़ियों को जन्म दिया है। इमरान मिरची व आजम कुरेशी ने बताया कि इस प्रतियोगिता में सीकर, फतेहपुर, मलसीसर, धनूरी आदि गांवों की टीमें शामिल हैं।

राज्य के विकास के लिए तकनीकी शिक्षा आवश्यक-देवनानी

झुंझुनू, 22 जुलाई: शिक्षा राज्य मंत्री वासुदेव देवनानी ने कहा है कि राज्य सरकार की मंशा है कि तकनीकी शिक्षा को बढ़ावा देकर रोजगार के अवसर बनाए जा सकें ताकि नौजवान विद्यार्थियों से शिक्षा प्राप्त कर तकनीकी दक्षता हासिल कर आम निर्भर बनकर राज्य के विकास में सहयोग कर सकें। वे रविवार को बगड़ में श्रीमती कृष्णा देवी माहेश्वरी फार्मसी कॉलेज के उद्घाटन समारोह को संबोधित कर रहे थे।

शिक्षा राज्य मंत्री ने कहा कि फार्मसी कॉलेजों को अधिकाधिक रूप से बढ़ावा देने का उद्देश्य है कि नकली दवाओं की प्रभावी रूप से रोकथाम की जा सके।

ओम टावर में प्रिया परिवार की कार्यशाला आयोजित

झुंझुनू, 8 जुलाई। प्रिया होम स्टाडी प्राइवेट लिमिटेड के चैयरमैन तेजपाल सिंह नूनियां ने कहा है कि मेहनत और ईमानदारी को साथ लेकर किए जाने वाले कार्य में हमेशा सफलता मिलती है साथ ही उपरोक्त दोनों गुणों के बलबूते पर असंभव को भी संभव बनाया जा सकता है।

वे रविवार को मंडावा मोड़ स्थित ओम टावर में आयोजित कार्यशाला को संबोधित कर रहे थे। कंपनी के हिंसास्थ रिजलन आफिस के निदेशक डा. बलबीर सिंह थाकन व सह निदेशक डा. अभय राम कुंडू की विशेष उपस्थिति में आयोजित हुई कार्यशाला के आरंभ में कंपनी के निदेशक सुरेंद्र सिंह ने वर्तमान में चल रही योजना की जानकारी दी। कार्यशाला का संचालन महेश नूनियां ने किया, जिसमें डीटीओ एनआर चोयल सहित सैकड़ों की संख्या के प्रिया परिवार के सदस्य उपस्थित थे।

निवर्तमान जिला कलेक्टर भवानीसिंह देथा का अभिनन्दन

माई झुंझुनू न्यूज। निवर्तमान जिला कलेक्टर भवानी सिंह देथा जो कि वर्तमान जिला कलेक्टर श्री गंगानगर है का गुरुवार सांयकाल बगड़ के होटल बगड़ इन के शानदार लॉन में स्वागत अभिनन्दन सुरेन्द्रसिंह शेखावत (बड़ाऊ) के नेतृत्व में किया गया। समारोह में जिला कलेक्टर झुंझुनू दिनेश कुमार, जिला पुलिस अधीक्षक सचिन मित्तल एवं पूर्व विधायक डॉ. मूलसिंह शेखावत का भी बतौर अतिथि स्वागत किया गया।

इस अवसर पर भवानीसिंह देथा को माई झुंझुनू डॉट कॉम की ओर से सम्मान पत्र डी.एन.तुलस्यान एवं पूर्वपालिकाध्यक्ष रमेश टीबड़ा द्वारा प्रदान किया गया तथा उपस्थित सभी संस्थाओं के पदाधिकारियों, सदस्यों एवं गणमान्यजन द्वारा देथा का माल्यार्पण के साथ स्वागत अभिनन्दन सम्पन्न हुआ। अतिथियों को राजस्थानी परम्परा के अनुसार साफा पहनाया गया। अपने अभिनन्दन से भाव विभोर देथा ने अपने उद्बोधन में श्री गंगानगर के मुकामले झुंझुनू के कार्यकाल यहां की संस्थाएं यहां के लोगों तथा अन्य बातों के मध्यनजर झुंझुनू की तारीफ की तथा आश्वासन दिया की वे झुंझुनू से दूर होकर भी हमेशा झुंझुनू से जुड़े रहेंगे सभी के लिए हर संभव



फोटो : रामनिवास सोनी

कार्य करने का भरसक प्रयास करेंगे। नवागन्तुक कलेक्टर दिनेश कुमार ने सभी को भरोसा दिलाया कि जिले विकास में वे कोई कोर कसर नहीं छोड़ेंगे उन्होने देथा के कार्यकाल की सराहना

करते हुए कहा कि वे अच्छे प्रशासनिक अधिकारी थे। जिला पुलिस अधीक्षक सचिन मित्तल ने कहा कि लगभग 2 माह के पश्चात भी जिला कलेक्टर देथा के प्रति इतना स्नेह इस बात का



फोटो : रामनिवास सोनी

प्रतीक है कि आप और देथा आपस में कितने जुड़ाव रखते थे उन्होने उनके उज्वल भविष्य की कामना की। समारोह को डॉ.बावलिया, ओमप्रकाश आबुसरिया, रमेश टीबड़ा, डॉ. मूलसिंह सहित अन्यजन ने सम्बोधित किया। समारोह का संचालन अशोक सिंह बड़ागांव ने किया।

इस अवसर पर एस.एस. मोदी के आदित्य मोदी, मारवाड़ी युवा मंच के अध्यक्ष सम्पत चुड़ेलेवाला, विजय गोपाल, पत्रिका के सीकर संस्करण के प्रभारी प्रदीप शेखावत, मदनसिंह प्रेमी, प्यारेलाल दूकिया, रामनिवास सोनी, मांगुसिंह शेखावत, महेन्द्र सिंह शेखावत, अजय सिंह एसीडी, डॉ. आर.बी.सिंह सीएमएचओ, केवीके के डॉ. हनुमान प्रसाद सहित अन्यजन उपस्थित थे।

हार्दिक श्रद्धांजलि
स्व. अशोक कुमार जालान द्वितीय पुण्यतिथि दिनांक 27 जुलाई 2007
 -श्रद्धावनत-
बरनवारीलाल जालान (पिता)
अरूण जालान (भाई) एवं
समस्त जालान परिवार
फर्म:- जालान एन्टरप्राइजेज,
कपड़ा बाजार, झुंझुनू (राज.)

अनुशासित विद्यार्थी की भूमिका अहम- वी.के. गौड़

माई झुंझुनू न्यूज। अतिरिक्त पुलिस अधीक्षक वी.के.गौड़ ने कहा कि अनुशासित विद्यार्थी ही देश के भविष्य निर्माण में अपनी अहम भूमिका का निर्वाह करते हैं। गौड़ मंगलवार को स्थानीय विजडम सिटी झुंझुनू एकेडमी सी.बी.एस.ई. विद्यालय में पुलिस प्रशासन एवं आम आदमी विषय पर आयोजित एक संगोष्ठी को सम्बोधित करते हुए कहा कि विद्यार्थियों को चाहिए कि वे खुली सोच रखकर वर्तमान परिस्थिति में के समय में हर चुनौती का सामना करने के लिए तैयार रहे। संतुलित विद्यार्थी ही देश व समाज का सन्तुलित विकास दे पाते हैं।

उन्होंने अनेक दृष्टांत देते हुए कहा कि जीवेम प्रांगण में बैठे इन्हीं विद्यार्थियों में असीम सम्भावनाएं निहित हैं जो कल उच्चस्थ पदों पर आसीन होकर देश व समाज का सुदृढ़ निर्माण कर अपना व संस्था का नाम रोशन करेंगे। उन्होंने विद्यार्थियों की विभिन्न प्रकार की जिज्ञासाओं को शान्त करते हुए पुलिस व आम आदमी की भूमिका के सकारात्मक पक्ष पर जोर दिया।

उन्होंने कहा कि अपराधीकरण को कम करने लिए आज आम आदमी को संगठित होकर पुलिस व प्रशासन की सहायता करनी चाहिए ताकि समाज की सुन्दरता अक्षुण्ण बनी रहे। जीवेम शिक्षण समूह के चैयरमैन दिलीप मोदी ने कहा कि पुलिस व

आम आदमी के बीच बड़ी दूरियों को पाटने के लिए इस तरह के आयोजन निश्चित रूप से समाज व व्यवस्था के लिए शुभ संकेत है। उन्होंने विद्यार्थियों का आह्वान किया कि हर आयोजन से प्रत्येक विद्यार्थी एक नवप्रेरणा व स्फूर्ति ले ताकि वृद्धि व विकास की प्रक्रिया स्वाभाविक रूप से निर्बाध चलती रहे। इससे पूर्व अतिरिक्त पुलिस अधीक्षक ने चैयरमैन दिलीप मोदी, प्राचार्य डॉ. आर.एस. शेखावत, प्रधानाचार्य डा. प्रमोद यादव, पी.एल.शर्मा, कुरडाराम धींवा आदि के साथ विजडम सिटी का निरीक्षण किया जहां विद्यार्थियों द्वारा स्थान-स्थान पर अतिथियों का भव्य स्वागत किया गया। कुडाराम धींवा ने आभार व्यक्त किया।

नोकिया केयर सेन्टर का उद्घाटन डीजे पारीक द्वारा

माई झुंझुनू न्यूज। जिले के अधिकृत नोकिया केयर सेन्टर का गुरुवार को फीता काटकर जिला एवं सत्र न्यायाधीश शशि कुमार पारीक ने उद्घाटन किया। इस अवसर पर अपर जिला एवं सेशन न्यायाधीश भवानीशंकर कुमार, फास्ट ट्रेक संख्या 2 गजानन्द शर्मा, मुख्य न्यायिक मजिस्ट्रेट जे.पी. शर्मा, अपर मुख्य न्यायिक मजिस्ट्रेट राकेश कटारा, न्यायिक मजिस्ट्रेट पवन

कुमार वर्मा व बूंदी के मुख्य न्यायिक मजिस्ट्रेट रमेश कुमार शर्मा सहित गणमान्य लोग उपस्थित थे। संचालक आलोक कटेवा, ओमप्रकाश कटेवा व हरिश चोधरी ने इस अवसर पर न्यायिक अधिकारी को स्मृति चिन्ह भेंट किए। उन्होंने बताया कि इस सर्विस सेन्टर पर नोकिया की ओरिजनल ऐसेसरिज मिलेंगी। पारीक ने कहा कि कम्प्युटर के इस युग में कम्प्युटर शिक्षा की जानकारी अत्यन्त आवश्यक है। जिसे कम्प्युटर की जानकारी नहीं है व शिक्षित होकर भी अशिक्षित माना जायेगा तथा मोबाइल वर्तमान समय की अहम आवश्यकता हो गया है। इस अवसर पर नोकिया ग्राहक, गणमान्यजन आदि बड़ी संख्या में उपस्थित थे।

चिड़ावा में अग्रवाल ने मनाई 50 वीं विवाह वर्षगांठ

माई झुंझुनू न्यूज। चिड़ावा टीबड़ा गेस्ट हाऊस में सोमवार सांयकाल चिड़ावा निवासी विश्वम्भरलाल अग्रवाल एवं श्रीमती रतनी देवी अग्रवाल के सुखद दाम्पत्य जीवन के स्वर्णिम परिणय पर्व पर एक शानदार आयोजन किया गया जिसमें अग्रवाल के सुपुत्रों सुरेन्द्र, सुनील एवं कमल अग्रवाल ने समारोह की सारी सुन्दर व्यवस्थाएं सुचारु बनाने में कोई कोर कसन नहीं छोड़ी थी। अग्रवाल के बड़े पुत्र सुरेन्द्र अग्रवाल लायन्स क्लब इन्टरनेशनल प्रान्त 323 ई-1 के प्रान्तीय जनसम्पर्क अधिकारी हैं। विश्वम्भर अग्रवाल चिड़ावा में दवा व्यवसायी हैं समारोह में चिड़ावा झुंझुनू के बड़ी संख्या में गणमान्यजन उपस्थित थे।

कृषि उपज मण्डी में हनुमान मंदिर का शिलान्यास समारोह

झुंझुनू, 23 जुलाई: विधान सभा अध्यक्ष श्रीमती सुमित्रा सिंह ने कहा है कि झुंझुनू कृषि उपज मण्डी के विकास के लिए नाबार्ड के सहयोग से 8 लाख रुपये के प्रस्ताव तैयार किए गए हैं, जिनको क्रियायित करने के प्रयास किए जाएंगे तथा उन्होंने कृषि उपज मण्डी के विकास एवं किसानों की सुविधा के लिए अपने विधायक कोटे से 2 लाख रुपये व्यय करने की घोषणा भी की। वे सोमवार को कृषि उपज मण्डी में हनुमान मंदिर के शिलान्यास समारोह को संबोधित कर रही थीं।

विधान सभा अध्यक्ष ने कहा कि मंदिर बन जाने से कृषि उपज मण्डी में आने वाले व्यापारी व काशतकार मंदिर में दर्शन कर अपना कार्य प्रारंभ कर सकेंगे तथा धार्मिक स्थान पर दर्शन करने से व्यक्ति सन्मार्ग पर चलने की प्रेरणा लेता है। उन्होंने मंदिर निर्माण कराने वाले मित्तल परिवार का आभार व्यक्त करते हुए कहा है कि जो अपनी कमाई से सामाजिक कार्य में धन लगाता है ऐसे दानदाताओं का धन घटता नहीं बल्कि बढ़ता है तथा समाज में उनकी साख बनती है।

उपजिला प्रमुख विजयपाल धनकड़ ने कहा है कि कृषि उपज मण्डी में हनुमान जी का मंदिर बनवाना एक पुनीत कार्य है जिसके लिए मित्तल परिवार साधुवाद का पात्र है। उन्होंने अपेक्षा की की कृषक एवं व्यापारी मंदिर में दर्शन करेंगे तो उनका व्यापार फलीभूत हो सकेगा। अलसीसर पंचायत समिति के प्रधान नरेन्द्र सिंह ने कहा कि मंदिर निर्माण का जो कार्य मित्तल परिवार ने हाथ में लिया है जो सराहनीय कार्य है तथा एक सामाजिक कार्य है, जिससे दूसरों लोगों को भी प्रेरणा लेनी चाहिए। कृषि उपज मण्डी के अध्यक्ष मालीराम नैण ने बालाजी मंदिर के शिलान्यास समारोह के लिए मित्तल परिवार का आभार व्यक्त करते हुए कहा कि कृषि उपज मण्डी में आने वाले

व्यापारियों और किसानों के लिए यह आस्था का केन्द्र होगा, जिससे भाईचारे की भावना पनप पायेगी। कालियासर सरपंच रामेश्वर सिंह ने कृषि उपज मण्डी के विकास की आवश्यकता पर बल देते हुए कृषि उपज मण्डी में किसान रेस्टहाउस बनवाये जाने की जरूरत बताई। कार्यक्रम की अध्यक्षता करते हुए पूर्व प्रधान हेम सिंह शेखावत ने मंदिर दानदाता का आभार व्यक्त करते हुए कहा कि समाज के लिए यह प्रेरणा के स्रोत है। कार्यक्रम में चिड़ावा प्रधान श्रीमती इन्द्र डूडी, अलसीसर के पूर्व प्रधान दयानन्द पूनियां, सरपंच श्रीचंद कुलहरी, बिसाऊ नगरपालिका अध्यक्ष रामवतार चेजारा युवा उद्योपति प्रमोद खण्डेलिया,सम्पत चुड़ेलेवाला,डी.एन.तुलस्यान सहित जन प्रतिनिधि एवं गणमान्य नागरिक उपस्थित थे। मंच संचालन जगदीश पूनियां ने किया।

अग्रवाल जन कल्याण समिति की बैठक

चिड़ावा, 12 जुलाई। अग्रवाल जन कल्याण समिति की बैठक पुरानी नगरपालिका रोड़ स्थित अग्रवाल भवन में हुई। बैठक की अध्यक्षता समिति अध्यक्ष एवं झुंझुनू जिला अग्रवाल सम्मेलन के जिलाध्यक्ष विमल भगेरिया ने की। बैठक में निर्णय लिया गया कि इस बार भी समिति द्वारा जरूरतमंद छात्र-छात्राओं को पुस्तकों व छात्रवृत्तियों का वितरण किया जाएगा सदस्यों को राय पर बैठक में इस बात पर भी सहमति बनी कि प्रस्तावित अग्रसेन धाम के कार्य को और अधिक गति प्रदान की जाए तथा मेधावी विद्यार्थियों का सम्मान किया जाए।

बैठक में कपड़ा व्यापार संघ के अध्यक्ष मोतीलाल चौधरी, कुंजबिहारी गुप्ता, दिनेश झुंझुनूवाला, युवा अग्रवाल समाज के जिलाध्यक्ष विष्णु चौधरी, युवा केश्य महासम्मेलन के जिलाध्यक्ष अनुज भगेरिया, चिड़ावा युवा अग्रवाल समाज के अध्यक्ष महेंद्र मोदी, सुरेंद्र बदनगढ़िया, डा. अनिल गोयल, विकास गुप्ता व कांतिप्रसाद अग्रवाल सहित अन्य लोग उपस्थित थे।

जनसहयोग से ही सौहार्द और शांति संभव : नवाब खां

चिड़ावा, 3 जुलाई। चिड़ावा थानाधिकारी पद पर खेतड़ी से स्थानांतरित होकर आए नवाब खां ने पदभार संभाल लिया है। पिलानी थानाधिकारी और झुंझुनू एसपी आफिस के क्राइम इंस्पेक्टर जैसे पदों पर काम कर चुके खां अपने मधुर एवं ईमानदार व्यवहार के कारण पूरे जिले में अपनी अलग ही पहचान रखते हैं।

उन्होंने कार्यभार संभालने के बाद पत्रकारों से बातचीत करते हुए कहा कि जनसहयोग से ही सौहार्द और शांति संभव है, जिसके लिए वे सभी का सहयोग लेंगे। उन्होंने बताया कि स्वयं जिला पुलिस अधीक्षक सचिन मित्तल भी घोषणा कर चुके हैं कि पूरे जिले में चिड़ावा थाने की सीएलजी सर्वश्रेष्ठ है, जिसका फायदा भी उनको मिलेगा।

खां के पदभार संभालने के बाद चिड़ावा प्रेस क्लब सोसायटी के अध्यक्ष रामगोपाल मिश्र, महामंत्री विपुल महमिया, युवा अग्रवाल समाज के जिलाध्यक्ष विष्णु चौधरी, युवा सामाजिक कार्यकर्ता असलम रंगेज, युवा क्रिएटिव सोसायटी के अध्यक्ष टीएम खान, युवा नेता मुकेश जल्लिंद्रा सहित अन्य ने प्रसन्नता व्यक्त की है। विदित रहे कि चिड़ावा थानाधिकारी प्रभुसिंह शेखावत का स्थानांतरण पिलानी हो गया है, शेखावत ने भी अपना कार्यभार संभाल लिया।